

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī |  
vedāntācāryavāryo me sannidhattāṃ sadā hṛdi ||*

*|| śrī abhīstavaḥ ||*

*This document\* has been prepared by*

***Sunder Kidāmbi***

*with the blessings of*

***śrī raṅgarāmaṇuja mahādeśikan***

***His Holiness śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

## ॥ śrī abhītistavaḥ ॥

śrīmān veṅkaṭanāthāryaḥ kavītārkikakesarī |  
vedāntācāryavaryo me sannidhattāṃ sadā hr̥di ||

abhītiriha yajjuṣāṃ yadavadhīritānāṃ bhayaṃ  
bhayābhayaavidhāyino jagati yannideśe sthitāḥ |  
tadetadatilaṅghitadruhiṇaśambhuśakrādikaṃ  
ramāsakhamadhīmahe kimapi raṅgadhuryaṃ mahāḥ || 1 ||

dayāśīśiritāśayā manasi me sadā jāgryuḥ  
śriyā'dhyuṣitavakṣasaḥ śritamarudvṛdhāsaikatāḥ |  
jagadduritaghāsmarā jaladhidiṃbhadaṃbhaspṛśaḥ  
sakṛtpraṇatarakṣaṇaprathitasam̐vidah̐ sam̐vidah̐ || 2 ||

yadadya mitabuddhinā bahulamohabhājā mayā  
guṇagrathitakāyavānmanasavṛttivaicitryataḥ |  
atarkitahitāhitakramaviśeṣamārabhyate  
tadapyucitamarcanaṃ parigrhāṇa raṅgeśvara || 3 ||

maruttaraṇipāvakaṭridaśanāthakālādayaḥ  
svakṛtyamadhikurvate tvadaparādhato bibhyataḥ |  
mahat kimapi vajramudyatamiveti yacchrūyate  
taratyanagha tadbhayaṃ ya iha tāvakaḥ stāvakaḥ || 4 ||

bhavantamiha yaḥ svadhīniyatacetanācetanāṃ  
panāyati namasyati smarati vakti paryeti vā |  
guṇaṃ kamapi vetti vā tava guṇeśa gopāyituḥ  
kadācana kutaścana kvacana tasya na syāt bhayam || 5 ||

sthite manasi vigrahe guṇini dhātusāmye sati  
smaredakhiladehinaṃ ya iha jātucit tvāmajam |  
tayaiva khalu sandhayā tamatha dīrghanidrāvaśaṃ  
svayaṃ vihitasam̐smṛtirnayasi dhāma naiḥ śreyasam || 6 ||

ramādayita raṅgabhūramaṇa kṛṣṇa viṣṇo hare  
trivikrama janārdana triyuga nātha nārāyaṇa |

itīva śubhadāni yaḥ paṭhati nāmadheyāni te  
na tasya yamavaśyatā narakapātabhītiḥ kutaḥ || 7 ||

kadācidapi raṅgabhūrasika yatra deśe vaśī  
tvadekaniyatāśayastridaśavandito vartate |  
tadaḡṣatatapovanaṃ tava ca rājadhānī sthirā  
sukhasya sukhamāspadaṃ sucaritasya durgamaḥ mahat || 8 ||

trivargapathavartināṃ triguṇalaṅghanodyogināṃ  
dviṣatpramathanārthināmapi ca raṅgadṛśyodayāḥ |  
skhalatsamayakātarīharaṇajāgarūkāḥ prabho  
karagrahaṇadīkṣitāḥ ka iva te na divyā guṇāḥ || 9 ||

bibheti bhavabhṛt prabho tvadupadeśatīvrauṣadhāt  
kadadhvarasadurviṣe balīśabhakṣavat prīyate |  
apathyaparīhāradhīvimukhamitthamākasmikī  
tamapyavasare kramādavati vatsalā tvaddayā || 10 ||

apārtha iti niścitaḥ praharaṇādiyogastava  
svayaṃ vahaśi nirbhayastadapi raṅgapṛthvīdhara |  
svarakṣaṇamivābhavat praṇatarakṣaṇaṃ tāvakaṃ  
yadāttha paramārthavinniyatamantarātmeti te || 11 ||

laghiṣṭhasukhasaṅgadaiḥ svakṛtakarmanirvartitaiḥ  
kaḷatrasutasodarānucarabandhusambandhibhiḥ |  
dhanaprabhṛtikairapi pracurabhītibhedottaraiḥ  
na bibhrati dhṛtiṃ prabho tvadanubhūtibhogārthinaḥ || 12 ||

na vaktumapi śakyate narakagarbhavāsādikaṃ  
vapuśca bahudhātukaṃ nipuṇacintane tādṛśam |  
triviṣṭapamukhaṃ tathā tava padasya dedīpataḥ  
kimatra na bhayāspadaṃ bhavati raṅgapṛthvīpate || 13 ||

bhavanti mukhabhedato bhayanidānameva prabho  
śubhāśubhavikalpitā jagati deśakālādayaḥ |  
iti pracurasādhvase mayi dayiṣyase tvaṃ na cet  
ka itthamanukampitā tvadanukampaṇīyaśca kaḥ || 14 ||

sakṛtprapadanasprśāmabhayadānanityavratī  
na ca dvirabhibhāṣase tvamiti viśrutaḥ svoktitaḥ |

yathoktakaraṇaṃ vidustava tu yātudhānādayaḥ  
kathaṃ vitathamastu tat kṛpaṇasārvabhaume mayi || 15 ||

anukṣaṇasamutthite duritavāridhau dustare  
yadi kvacana niṣkṛtirbhavati sā'pi doṣāvilā |  
taditthamagatau mayi pratividhānamādhyatāṃ  
svabuddhiparikalpitaṃ kimapi raṅgadhurya tvayā || 16 ||

viśādabahulādahaṃ viśayavargato durjayāt  
bibhemi vṛjinottarastvadanubhūtivicchedataḥ |  
mayā niyatanāthavānayamiti tvamarthāpayaṃ  
dayādhana jagatpate dayitaraṅga saṃrakṣa mām || 17 ||

nisarganiraniṣṭatā tava niraṃhasaḥ śrūyate  
tatastriyuga sṛṣṭivat bhavati saṃhṛtiḥ krīditam |  
tathā'pi śaraṇāgatapraṇayabhaṅgabhīto bhavān  
madiṣṭamiha yadbhavet kimapi mā sma tajjīhapat || 18 ||

kayādhusutavāyasadviradapuṅgavadraupadī-  
vibhīṣaṇabhujāṅgamavrajagaṇāmbariṣādayaḥ |  
bhavatpadasamāśritā bhayavimuktimāpuryathā  
labhemahi tathā vayaṃ sapadi raṅganātha tvayā || 19 ||

bhayaṃ śamaya raṅgadhāmnyanitarābhilāṣasprśāṃ  
śriyaṃ bahulaya prabho śritavipakṣamunmūlaya |  
svayaṃ samuditaṃ vapustava niśāmayantaḥ sadā  
vayaṃ tridaśanirvṛtiṃ bhuvi mukunda vindemahi || 20 ||

śriyaḥ paribr̥dhe tvayi śritajanasya saṃrakṣake  
sadbhutaḡaṇodadhāviti samarpito'yaṃ bharaḥ |  
pratikṣaṇamataḥ paraṃ prathaya raṅgadhāmādiṣu  
prabhutvamanupādhikaṃ prathitahetibhirhetibhiḥ || 21 ||

kalipraṇidhilakṣaṇaiḥ kalitaśākyalokāyataiḥ  
turuṣkayavanādibhirjagati jṛmbhamāṇaṃ bhayam |  
prakṛṣṭanijaśaktibhiḥ prasabhamāyudhaiḥ pañcabhiḥ  
kṣititridaśarakṣakaiḥ kṣapaya raṅganātha kṣaṇāt || 22 ||

ditiprabhavadehabhiddahanasomasūryātmakaṃ  
tamaḥ pramathanam prabho samuditāstrabr̥ndaṃ svataḥ |

svavṛttivaśavartitatrīdaśavṛtti cakram punaḥ  
pravartayatu dhāmnī te mahatī dharmacakrasthitim ॥ 23 ॥

manuprabhṛtimānīte mahatī raṅgadhāmādīke  
danuprabhavadāruṇairdaramudīryamāṇaṃ paraiḥ |  
prakṛṣṭagaṇaka śrīyā vasudhayā ca sandhukṣitāḥ  
prayuktakarūṇodadhīḥ praśamaya svaśaktyā svayam ॥ 24 ॥

bhujāṅgamavihaṅgamapravarasainyanāthāḥ prabho  
tathaiiva kumudādayo nagaragopuradvārapāḥ |  
acintyabalavikramāstvamīva raṅgasamrakṣakāḥ  
jītaṃ ta iti vādīno jagadanugrahe jāgratu ॥ 25 ॥

vidhistripuramardanastrīdaśapuṅgavaḥ pāvakaḥ  
yamaprabhṛtayo'pi yadvimatarakṣaṇe na kṣamāḥ |  
rirakṣiṣati yatra ca pratibhayaṃ na kiñcit kvacit  
sa naḥ pratibhaṭān prabho śamaya raṅgadhāmādiṣu ॥ 26 ॥

sa kaiṭabhatamoravirmadhuparāgajhañjhāmarut  
hiraṇyagīridāraṇastruṭitakālanemidrūmaḥ |  
kimatra bahunā bhajadbhavapayodhimuṣṭīndhayaḥ  
trivikrama bhavatkramaḥ kṣipatu maṅkṣu raṅgadviṣaḥ ॥ 27 ॥

yatipravarabhāratīrasabhareṇa nītaṃ vayaḥ  
praphullapalītaṃ śīraḥ paramīha kṣamaṃ prārthaye |  
nirastarīpusambhave kvacana raṅgamukhye vibho  
parasparahitaiṣiṇām parisareṣu mām vartaya ॥ 28 ॥

prabuddhaguruvīkṣaṇaprathitaveṅkaṭeśodbhavām  
īmāmbhayaśiddhaye paṭhata raṅgabhartuḥ stutim |  
bhayaṃ tyajata bhadrāmītyabhīdadhāt sa vaḥ keśavaḥ  
svayaṃ ghanaghṛṇānidhīrṅgaṇaṇena gopāyati ॥ 29 ॥

॥ iti śrī abhīstavaḥ samāptaḥ ॥

kavitārkkikasīmhāya kalyāṇagaṇaśāline |  
śrīmate veṅkaṭeśāya vedāntagurave namaḥ ॥